


ከ አ ን ባ ብ ያ ን

ዘላለማዊውን በጊዜያዊው

እንዲህ ማለቱ በከተማ እካ ባቢዎች በተለይ እዚህ በአዲስ አበባ ምድራዊውና ሰው ሠራሹ ሥርዓት በሚታይ አገልግሎት የማይታይ ጸጋ የሚያሰጠውን የቤተክርስቲያን ምሥጢር ሲጋፋው በማየቱ ነው። ሥልጣኔን ቤተክርስቲያናችን የምትቃወም ባትሆንም የሰዎች የመልካም ሥልጣኔ ውጤቶችን የመጠቀሚያ ቦታና ሰዓት አለማወቅ ሥርዓቷ እንዲጣስ እያደረጋት የመጣ ይመስለኛል። ይህንንም ስል ያየሁትን በእማኝነት በማቅረብ ነው። ይህን ያየሁት ባላለፍነው የእመቤታችን የበዓል ስርገቷ ቀን ነው። የበዓሉ ታላቅነት በዕለተ ሰንበት ከመዋሉ ጋር ተዳብሎ ምእመናንን በየአጥቢያቸው እንዲበራከቱ አድርጓቸዋል። እኔም በአጥቢያዬ ተገኝቼ ሳስቀድስ ቅዳሴው ተጠናቆ ድርገት ሲሆን ከቆራቢው ብዛት ጋር የበለጠ ገርግር ተፈጠረ። ምንድን ነው? ብዬ ነገሩን ስከታተል የሺዲዮና የፎቶግራፍ ካሜራ የያዙ በርከት ያሉ ወጣቶች መብራታቸውን ቅዱስ ሥጋውና ክብር ደሙ ወደሚፈተትበት ቦታና ወደ ሚያቀብሉት ካህናት ለቀው ተዘጋጅተው ቆሙ። ምክንያታቸውም የሚቆርቡ ዘመዶቻቸውን ሊቀርቡ ነው። እጅግ ደነቀኝ። በእርግጥ ሰዎቹ /ወጣቶቹ/ ስለማያውቁ ያንን ቢያደርጉ አይደንቅም። ነገር ግን የሥርዓቱን ምሥጢርነት የተረዱት ካህናት ዝም ማለታቸው አሳዝናኛል። ጉበዝ በሥልጣኔ መጠቀም ን እንወቅበት ።

ሳምሶን በቀለ አ.አ



በቤንች ማጂ ዞን በሚዛን ተፈሪ ከተማ ተቋቁሞ በመንቀሳቀስ ላይ የሚገኘው «የተክላሃይማኖት የገጠር አብያተክርስቲያናት መርጃ ማኅበር» የጀመረውን የተቀደሰ ተግባር በማየታችን እጅግ ደስ ብሎናል። ባለፈው ጸመ ፍልሰታ በኢኮኖሚ ደካማ የሆኑትን አብያተክርስቲያናት በመር

ዳት ያደረገው መልካም ሥራ የሚያስደስትና ሊበረታታ የሚገባው ነው። ይህ ማገበር ለወደፊቱም የአባላቱን ቁጥር እያበራከተና እየተጠናከረ አርአያነት ያለው ተግባርን እንዲቀጥል የአምላካችን ቅዱስ ፈቃድ አይለየው እላለሁ። ሌሎች የቤተክርስቲያን ልጆችም ይህንን አርአያነት ያለውን ተግባር ብንከተል «ሃምሳ ሎሚ ለአንድ ሰው ሸክም ነው ለሃምሳ ሰዎች ግን ጌጥ ነው» የሚለው ብሂላችን እውን ይሆናል። የአባቶቻችን አምላክ ለበጌ ምግባር ያነሣላቸው።

ወልደ ማርያም ከሚዛን ደ/ገ/ቅ/ማ/ቤተክርስቲያን

«ከንማሃዋይ»

«ያለሁባት ከተማ ዋደራት ባላለች። በኖርዌይያውያን በሚረዳ አንድ የመናፍቃ ድርጅት በከተማችን አለ። ይህ ድርጅት በደቡብና በደቡብ ምሥራቅ የሀገራችን ክፍሎች በልማት ስም የከፈታቸው ቅርንጫፎች አሉት። በነዚህ ቅርንጫፎቹ ውስጥ የሚሠሩ ብዙ ሠራተኞች ያሉት ሲሆን ከነዚህም ውስጥ አንድ በከተማችን ያሉ አናሂ ይገኙበታል።

እኒህ አናሂ የድርጅቱ ቋሚ ሠራተኛ በመሆናቸው ድርጅቱ በሚንቀሳቀሰባቸው ቦታዎች ሁሉ እየተዘዋወሩ ይሠራሉ። አዘውትረው ከሚሂዳባቸው ቦታዎች ውስጥ በክልል አምስት የምትገኘው «ኤልከራ» አንዷ ናት። በዚህች ሥፍራ ድርጅቱ የሚያለግው የመስኖ እርጃ አለ። ለመስኖ ውኃው መውረጃ ቦይ ቆፋሪዎች በብዛት ተቀጥረው ይሠራሉ።

አንድ ዜግነቱ ሶማሊያዊ የሆነ ሰው በደማው አንድ ነገር ይመታል። አያውቀውም። አንጦቶ አያራገፈ «ከንማሃዋይ?» በማለት በሶማልኛ አና ሂውን ይጠይቃል። «ይህ ምንድን ነው?» ተቀብለው ወደ ዋደራ ይዘውት መጡ። አምጥተው ታሪኩን ነግረው ሰጡኝ። ጸናጽል ነው።

ጸናጽሉ በተገኘበት ቦታ ላይ ቀደም ሲል የቅዱስ ሚካኤል ቤተክርስቲያን ነበር። ከሦስት እና አራት ዓመት በፊት ቤተክርስቲያኑ አገልግሎቱን ይፈጽም ነበር። የሚያስተዳድሩትም በአካባቢው የነበሩ ወታደሮች ነበሩ። ነገር ግን ከጥቂት ዓመታት በፊት በአካባቢው በተነሣው ግጭት በከባድ መሣሪያ ቤተክርስቲያኑ ሊፈራርስና ሊወድም ቻለ። ፍርስራሹ ወለሉ ሳይቀር ዛሬም የሚ

ገኝ ቢሆንም መናፍቃ ወስደውት የተለያዩ የፍራፍሬ ተክሎችን ተክለውበታል። ግቢው በሙሉ ታርሶ የውኃ ቦይ ወጥቶበታል።

የጸናጽሉን ስባሪ አይታችሁት ስሙት ዘንድ ገብቆልናውን ተመልክታችሁ ትናገሩለት ዘንድ ልኬላችኋለሁ። ከዚህም ጋር ይህ የጸናጽሉ ስባሪ ካልኩት ቦታ መገኘቱን የሚያረጋግጥ የዋደ ቅዱስ ገብርኤል ቤተክርስቲያን እማኝ ደብዳቤ ልኬያለሁ። ወንድሞቼ ይህ የጸናጽሉ ስባሪ እኔን «ቤተክርስቲያን በየጠረፉ እንዲህ እየሆነች ነው» ነበር ያለኝ። እናንተንስ? ድምፁን ስምታችሁ ስለቦታው የምታውቁት ነገርም ካለ አጠናክራችሁ በተቻላችሁ መንገድ ለምእመናን ብታሳውቁን ጥሩ ነው። ለሁሉም እግዚአብሔር ቤተክርስቲያናችንን በሰላም ይጠብቅልን።

ባሕሩ በቀለ ሸዋ ዘዋደራ

ይታሰብበት

የኢትዮጵያ ኦርቶዶክስ ተዋሕዶ ቤተክርስቲያን የብዙ ጥንታውያንና ታሪካዊያን ንዋይተ ቅድሳት፣ መጻሕፍትና ቅርሳ ቅርስ ባለቤት ናት። ይሁን እንጂ ጥንቃቄ ማድረግ መልካም ቢሆንም በሌላ ሊሰረቁ ይችላሉ። በሚል ሰበብ ሁልጊዜም ተቆልጧቸው የሚገኙትን ንዋይተ ቅድሳት፣ መጻሕፍትና ቅርሳ ቅርስ ምእመናን አይተው ስለምን ነታቸውና ታሪካቸው ተረድተው ለማወቅ አልቻሉም።

ይኸን እንደል ያደረገኝ መስከረም 18 ቀን የአቡነ ኤዎስጣሎስ መታሰቢያ በመርጡ ለማርያም እና በደብረ ወርቅ ማርያም የመስከረም ማርያምን /መስከረም 21/ በዓላት ለማክበር እጅግ ብዙ ምእመናን ከሀገር ውስጥና ከኢትዮጵያ ውጭ ከየአለባት መጥተዋል።

ምእመናን ቀደም ብለው ዲማ ጊዮርጊስን በመሳለም በቤተክርስቲያን የሚገኙትን ጥንታውያንና ታሪካዊውያን ንዋይተ ቅድሳት፣ መጻሕፍትና ቅርሳቅርስ ለማየት ጓጉተው ነበር። ሆኖም ግን ዕቃ ቤቱ በሦስት ቁልፍ ተቆልፎ መክፈቻውም የሚገኘው በሦስት ሰዎች እጅ ነው በማለት እንዲመልሱ ተደርጓል።

በተመሳሳይ ሁኔታ በደብረ ወርቅና መርጡ ለማርያም እንደዚህ ዓይነት ምክንያት በመናገር እጅግ ብዙ ምእመናን የአብያተ ክርስቲያናቱን ጥንታዊና ታሪካዊ ንዋይተ ቅድሳት፣ መጻሕፍትና ቅርሳ ቅርስ ለማየት ተከልክለው ተመልሰዋልና ይታሰባቸዋል።

መሪታ ተግባር/ባሻፍ/

በክርስትና ታሪክ የሴት ካህን አስነበረችም፤
 ወደፊትም አትኖርም። «ከተመሠረተ በቀፍ
 ማንም ሴት ሲመሠርት አይቻልናምና»
 ትምህርተ ሃይማኖት

«ከይጣን-ኢትዮጵያን ስምንድነው የምትፈታተናት?»
 ኪነ ጥበብ



በፈረንጅ መሐል ታቦት
 ይዞ መዘር ለአካባቢው
 ኅብረተሰብ በራሱ
 ስብከት ነው። ሳይናገር
 ይሰብካል። ምንድነው
 ይህ ብሎ ይቀርባል።
 ከቀረበ ደግሞ ይረዳል
 ማለት ነው፤ ከተረዳ
 ደግሞ ተሰባክ ማለት
 ነው።

መራማሪዎች... በተለይ የዛጌ ቤተመንግሥት
 ነውሰጡ አስ የተባሰበትን ዋሻ በሙያዊ
 ሆርምራቸው እውነቱን ፈልፍለው ቢያወጡ...
 እናስተዋውቃችሁ

ይህንን ሲያልፏ ደግሞ አይንዎትን ለመንቀል
 ስኪያዳግትዎ ድረስ ልቡናዎን የሚያሸፍቱ
 ቅዱሳን ሥዕላትንና የመጻሕፍት ማሳመሪያ
 ሂሳቦችን ያገኛሉ።
 ዓምደ ወራዙት

ኢዮብ ሲነሣ፣ ትዕግሥቱ፣ አብርሃም ሲነሣ እም
 ቱ፣ ይስሐቅ ሲጠራ ታዛዥነቱ ... ይታሰባል። እር
 ዎ ሲታወሱ ሰዎች ምን ያስቡ ይሆን ?
 ክርስትና በማኅበራዊ ኑሮ

ዋና አዘጋጅ - ግርማ ወ/ሩፋኤል
 ም/ዋና አዘጋጅ = መርሻ አለኸኝ
 ስልክ 556328
 ፖስታ 80078
 አዲስ አበባ
 E-mail-EOC -M- kidusan @ telecom.net.et.

ሐመር
 7ኛ ዓመት ቁጥር 5
 ጥቅምት/ ጎዳር 1992 ዓ.ም.

ይዘት

የማኅበሩ መሰረት

- የቤተክርስቲያንን ዓለም አቀፋዊ ተልእኮ ለማሳካት ብዙ ይቀራል..... 2

ደብዳቤዎች..... 4

በረከተ ወንጌል

- የምንቅፍብህ ነገር አለኝ..... 6

ትምህርተ ሃይማኖት

- ሴቶች ለምን ሥልጣን ክህነት አይቀበሉም..... 8
- ነገረ ድንኳት..... 11

የጥያቄዎች መሰረት

- ትንቢቱ የሚናገረው ስለማን ነው?..... 13

ቃላት መጠይቅ

- በፈረንጅ ሀገር ታቦት ይዞ መዞር 15

ኪነ ጥበብ

- ከሰይጣን ጋር የተደረገ ቋ ምልልስ 18

ስናስተዋውቃችሁ

- አባ ኤዎስጣቴዎስ..... 19
- እየላ ቅዱስ ሚካኤል..... 20

ዓምደ ወራዙት

- ወጣቶች በቤተክርስቲያን ያላቸው አገልግሎት ይህንንም ይጨምራል..... 22

ክርስትና በማኅበራዊ ነገር

- ቦታህ የት ነው?..... 24
- ኤች አይ ቪ ኤድስን 27
- ምንተ ንግበር..... 29.

በኢትዮጵያ ኦርቶዶክስ ተዋሕዶ ቤተክርስቲያን የሰንበት ት/ቤቶች ማስተባበሪያ መምሪያ በማኅበረ ቅዱሳን የመዝሙርና ሥነ ጽሑፍ ክፍል የሚዘጋጅ ትምህርታዊ መጽሔት የኢትዮጵያ ኦርቶዶክስ ተዋሕዶ ቤተክርስቲያን ትምህርተ ሃይማኖት ሥርዓትና ትውፊት ጠብቆ የሚወጣ።

የማኅበረ ቀዱሳን ቤተ መሰሪያት
MAHIBERE KIDUSAN LIBRARY

የሚጠሩ ነገር ግን በአንግሊካን ሥርዓት የሚመሩ ብዙ ሕንፃዎች አሉ። እንዲያውም የአካባቢው ማኅበረሰብ «እኛ ኢትዮጵያውያን» ነን፤ ሃይማኖታችንም የኢትዮጵያ ሃይማኖት ነው» ማለታቸውን በስምዕ ጽድቅ ጋዜጣ ማስነበባችን አይዘነጋም።

እዚህ ጉረቤታችን ዑጋንዳ ራቅ ብሎም በጋና የኢትዮጵያ ቤተክርስቲያን ናቸው ተብለው የተጠበቁ «አሳያተ ክርስቲያናት» መኖራቸው ተሰምቷል። በሊባኖስ የኢትዮጵያ ቤተክርስቲያን የሚባል ሰፊ ይዞታና የሬድዮ ፕሮግራምም አለ። እንዲያውም በሚገርም ሁኔታ የሬዲዮ ጣቢያውን በአንድ ወቅት ሀገር ለቀው የወጡ «ተሐድሶዎች» የኢትዮጵያ ቤተክርስቲያን ልጆች ነን ብለው እየተጠቀሙበት ነበር።

በአንዳንድ ሀገሮች ደግሞ ኢትዮጵያውያን ተሰብስበው፣ ቦታ ገዝተው ሕንፃ ቤተክርስቲያን ይተክላሉ። አሠራሩ ማዕከላዊነትን የጠበቀ ባለመሆኑ ሥርዓት ሲጣስ፣ አልፎ አልፎም ሃይማኖት ሲፋለስ ይታያል። ይህ ደግሞ ነገ ስማቸው ብቻ የኛ የሆነ በግብራቸው ግን የማይመስሉን ዘመዶች እንዳናፈራ ያሠጋል።

የችግሩ ተቋዳሽ የሆኑት ኢትዮጵያውያን ብቻ አይደሉም። ቤተክርስቲያናችንን የሚወዱ ሌሎች ዜጎች ጭምር እንጂ። አንዳንድ መረጃዎች እንደሚያሳዩትም በምዕራባውያን በባርነት ተገዝተው ከአገራቸው ወደ ምዕራቡ ዓለም የሄዱት ጥቁር አፍሪካውያን ይቅርና በገዛ አገራቸው በቅኝ ግዛት ተይዘው «ክርስትናን» የተቀበሉት አፍሪካውያን ከክርስትና ይልቅ ቀድሞ ያመልካቸው ወደነበሩበት ጣቦታት በመዞር ላይ ናቸው። ይህም የሆነበት ምክንያት የምዕራቡ ዓለም የሚሰጠውን ግፍና በደል በማሰብ ከነጩ ዓለም ሊያነካቸው የሚችለውን የእምነት ገመድ ሁሉ ከመበጣጠስ አኳያ እየወሰዱት ያሉት ርምጃ ነው። በመሆኑም የኢትዮጵያ ቤተክርስቲያን ወደ ጥፋት በመንጎድ ላይ የሚገኙትን ወገኖች ሁሉ በቅንነትና በፍጹም መንፈሳዊ አገልግሎት ልትገባቸው ይገባል።

ቤተክርስቲያናችን በጥቁር ዓለም ክርስትናን የተቀበለች የመጀመሪያ ሀገር። በራስዋ ሐዋርያ የተሰበከች፣ ልዩ ሥርዓት፣ ታሪክና ባሕር ያላት የአፍሪካ ዕንቁ እንደመሆንዋ፣ ዛሬ አፍሪካንና ሌላውንም የጥቁሩን ዓለም በወንጌል ማጥለቅለቅ ነበረባት።


እነዚህ ሕዝቦች የኢትዮጵያ ቤተክርስቲያን የእነርሱም እንደሆነች አድርገው ያስባሉ። ዝናዋን በሩቅ ስምተው፣ መምህር ሳይላክላቸው፣ ደግሞና ቀኖናዋን በደንብ ሳይረዱ የተመጠቁ ወይም ያለ ጥምቀት በፍቅር ብቻ «እኛ የኢትዮጵያ ቤተክርስቲያን አማኞች ነን» የሚሉ አያሌ ናቸው። በካሪቢያን ደሴቶች ብቻ ከ15,000 በላይ ምእመናን ሲኖሩ፣ በአውሮፓና በብዙ የአፍሪካ አገሮች በተለይ በደቡብ አፍሪካ እጅግ በርካታ ምእመናን አሉ። እነዚህም ሕዝቦች ሥርዓቷንና ደግሞዋን ለመማር ይፈልጋሉ። በእያንዳንዱ የአፍሪካና የካሪቢያን ከተሞች የኢትዮጵያ ቤተክርስቲያን ጉልላት ከፍ ብሎ መታየቱን፣ በቋንቋቸው ቅዳሴውንና ማኅሌቱን መስማትና ማሰማቱን ይፈልጋሉ። ይሁን እንጂ ይህንን ለመፈጸም ብቃቱና አቅሙ ቢኖረንም የተዘጋጀንበት አይመስልም።

ቤተክርስቲያናችን እነዚህን ችግሮች ለመፍታት፣ ልጆቿን ለመሰብሰብ፣ ያላመኑትን ለማሳመን፣ የሚፈልጓትን ለማግኘት የምታደርገውን ጥረት እጅግ እናደንቃለን። የተሠራውን ሊሠራ ከሚገባው ጋር ስናወዳድረው ገና ብዙ እንደሚቀረን አንገነዘባለን። ስለሆነም የሚከተሉትን ሐሳቦች ለመጠቀም እንወዳለን።

- ሀ. ማዕከላዊነትን በጠበቀ መልኩ ኢትዮጵያውያን በብዛት ባሉባቸው አካባቢዎች ቤተክርስቲያን ከመንግሥታት ጋር ተነጋግሮ ቦታ በማስፈቀድ አብይተ ክርስቲያናት ቢተከሱ፣
- ለ. ለሚተከሱት አብይተ ክርስቲያናት የሠለጠኑ፣ ቢቻል በሀገሩ ቋንቋ የሚያስተምሩ፣ የሕዝቡን የጥርና፣ የሥነ ልቦና የተረዱ ካህናትና መምህራን መመደብ፣
- ሐ. በካሪቢያን ደሴቶችና በአንዳንድ አገሮች አይተደረገ አንዳለው ከሕዝቡ መካከል የወጡ ካህናትን ማፍራቱ እንደተጠበቀ ሆኖ እነዚህ የሚሾሙት ካህናት ስለ ቤተክርስቲያኒቱ በቀ ዕውቀት እንዲኖራቸው ቢደረግ፣
- መ. አሁን በቤተክርስቲያኒቱ ስም የሚጠሩ አብይተ ክርስቲያናትንና ሌሎች ይዘታዎችን ከሚመለከታቸው ጋር በመነጋገር ማዕከላዊነትን በጠበቀ መልኩ ሥርዓቱን ጠብቀው የሚንዘቡት መንገድ መፈለግ፣
- ሠ. በአገራችን፣ በቪዲዮና በቴፕ ካሴቶች፣ በደሀገሩ ቋንቋ በሚዘጋጁ በራሪ ወረቀቶች በማዕከላዊ ቦታዎች በሚዘጋጁ ጉባኤዎችና ሲሚናሮች አማካኝነት ሕዝቡን ማስተማር፣
- ረ. የኢትዮጵያ ቤተክርስቲያንን ለሚፈልጉ የውጭ ሀገር ሰዎች ማስተማር ፕሮግራም መዘርጋት ወይም የተሰለከ /የሰነድ/ ትምህርት መጀመር፣
- ሰ. በከፍተኛ ሁኔታ አይተገዳ ያለው አዲሱ ትውልድ በመሆኑ በውጭ ሀገር ሰተወሰዱ ሕፃናት ማስተማር የሚሆኑ ት/ቤቶችን በደሀገሩ ማቋቋም፣
- ሸ. በአገር ውስጥም ሆነ አገር ውጭ የሚገኙ ምእመናንን ባሉበት ቦታ በመሰብሰብና በማነጋገር ቤተክርስቲያን በምታከናውነው ዓለም አቀፋዊ ፣ ሐዋርያዊ ተሰእኮ ውስጥ ንቀ ተሳታፊ እንዲሆኑ ማድረግ፣ ስዚህ የቤተክርስቲያን ጥሪ አፋጣኝ መልስ መስጠት ቢችሉ አሁን ቤተክርስቲያን አያደረገችው ካለው ከፍተኛ ጥረት ጋር ተቀናጅቶ በደሀገሩ የተበተኑ ልጆቿን ለመሰብሰብና ዓለም አቀፍ ተሰእኮዋን በብቃት ለመወጣት ያስችሏታል።

ወስብሐት ስእግዚአብሔር

ደብዳቤዎቻችሁ



ሲሳው መሰከሩ

ይደረስ ቋ እግዚአብሔርን ለምእመናን በመመገብ ላይ ለምትገኙ የሐመር መጽሔት አዘጋጅ መቼም ጥንተ ጠላታችን ዲያቢሎስ ለእኛ ለተዋህዶ ልጆች ተኝቶ አያውቅም። በተለያዩ ጊዜ መልኩን እየቀያየረ ምእመናንን ከቅድስት ቤተክርስቲያን ለመለየት ይጥራል። እስከ ቅርብ ጊዜ ድረስ መናፍቅ ክስህተት ትምህርታቸው ጋር ልዩ ልዩ እርዳታዎችን እየሰጡ ሰዎችን ሲያስቱ ነበር። ታዲያ ምእመናን ይህንን መሰሪ አካሄዳቸውን ተረድተው በሁሉም በኩል ምላሽ መስጠት ሲጀምሩ አቅጣጫቸውን በመቀየር በዘር፣ በጎሳ፣ በቋንቋ መለያየት ጀምረዋል። ታዲያ ይህ ባያስደንቀንም ዘመኑን በመቀጀት እንደየአመጣጣቸው መልስ መስጠት ስለሚገባን ሐመርች በዚህ ዙሪያ አንጻጻድ ነገር ብትሉ መልካም ነው። እርምጃቸው ልሳናቸንን ግንዛቤና የነጻነት አርማችንን የሆነውን ሰንደቅ ዓላማችንን ለማጥፋት ነው።

ሚካኤል ገ/ሕይወት / ምዕ/ ወለጋ መንዲ/

በመንፈስ ጃምር በሥጋ መጨረስ

ከዛሬ ሁለትና ሦስት ዓመት በፊት በመጽሔታችሁ ታወቧቸው የነበሩት ርዕሶች በመንፈሳዊ ነገሮች ላይ ያተኩሩ ነበር። ርዕሶቻችሁም ሰዎች ከዓለም ኃጢአት ተለይተው ንስሐ እንዲገቡ፣ የጽድቅ ሥራ እንዲሠሩ፣ እንዲያገለግሉ ወዘተ... ነበር። በማኅበሩ መልእክትም የምታወጡት ምእመኑ ከመናፍቅ ሲራ እንዲጠበቅ የሚያስተላልፍ መልእክት ነበር። ከቅርብ ጊዜ ወዲህ ግን ዓላማችሁ የተለወጠ ይመስላል። ትኩረታችሁን በሥራ፣ በኤድስ፣ በድህነት ወዘተ. ላይ እያደረጋችሁ ነው። እባካችሁ ወደ ዓለማዊ ነገር ባታተኩሩ መልካም ነው። ረሀብና ድህነትን ማጥፋት የእግዚአብሔር ሥራ እንጂ በሰው የሚቻል አይደለም። ለሰው ልጅ የሚጠቅመው መልካም መሥራት፣ መጽም፣ መጸለይ ብቻ ነው። በመንፈስ ጀምራችሁ በሥጋ እየፈጸማችሁ ነውና አስቡበት።

በድሉ/ አዲስ አበባ/

ስንመሰስ

ከዓመታት በፊት እግዚአብሔር የሚወደውን አገልግሎት ከመሰል ወንድሞቼና እኅቶቼ /የሰንበት ት/ቤት አባላት/ ጋር በመሆን አገልግል ነበር። ነገር ግን ያ አገልግሎት ተቋርጦ ቅዳሴ በማስቀደስና አልፎ አልፎም የሠርክ ጉባኤ በመካፈል ራሴን ወስኜ ስኖር አራት ዓመታትን አስቆጥሬ ነበር። ይህም የሆነበት አንዱና ዋናው ምክንያት ሥራቸው ማንነታቸውን የገለጠባቸው የገላጣኝነት አበው አባላት በሰንበት ት/ቤታችን ያሰረጉት ኢ-የራዳዊ ዜማ በፈጠረው መለያየት ነው። እውነት ነው የምላችሁ ዓላማውን ሌላ ያደረገውን ይህንን መሠሪ ተልኳቸውን ላይ ምንም እንኳን ርምጃዬ ጥሩ ባይሆንም ራሴን ማግለልን እንደ ብቸኛ አማራጭ ወስኜ ይኸውና አራት ዓመታት አለፉ። አሁን ግን ለዚህ መገለጫ ሆነ ጭንቀቴ ያለፈው እትም የማገበራችሁ መልእክት አጥጋቢ መልስ ስለሰጠኝ እጅግ ተደስቼ ወደቀደመው እኔነቴ ለመመለስ ወስኛለሁ። ለዛሬዎቹ ተሃድሶዎች መፈጠር ምክንያት የሆኑት እነዚህ ሰዎች እንደእኔ ሁሉ በርካታ የቤተክርስቲያን ልጆችን እንዲርቁ አድርገዋልና እናንተም በዚህ እውነትን የመግለጥ ተግባራችሁ እንድትበረቱ፣ ባለማወቅ የራቅን የቤተክርስቲያን ልጆችም እንደሥራችን ንስሐ እየገባን እየተቀበልን ወደአገልግሎታችን እንምልስ። ለዚህም ረድኤተ እግዚአብሔር አይለይን።

ወንድማችሁ ከደብረ ታቦር

ይታረም

ሐመርች አሁን አሁን በመጽሔታችን የምታቀርቡልን የቅኔ ትምህርት እጅግ አስተማሪ ነው። እርግጠኛ ነኝ ከጽሑፎቹ እንደእኔ ሌሎች የቤተክርስቲያን ልጆች ሁሉ ትምህርት አግኝተውበታል። «እስከዓለም ፍጻሜ ድረስ ሁልጊዜ ከእናንተ ጋር ነኝ።» ያለ አምላክ ግ/ቴ 28÷20/ አብሮአችሁ፣ ይሁን በርቱ። ታዲያ ስህተቱ የሕትመት ሊሆን ይችላል ሐመር 7ኛ ዓመት ቁጥር 4 እትም ላይ የጎንደሩ የቅኔ ሊቅ በሚለው መስመር ላይ እስጢፋኖስ እባን ይላል። ስለዚህ ዘተጨምሮ ዘእስጢፋኖስ አዕባን ተብሎ ይታረም እላለሁ።

አለ ቃመዘምር ዳምቤ /ዘገርበ ጉራቻ/

ሐመር ወደ ስኛ ቀርባለች

በፊት መጽሔታችሁን ከሰዎች ላይ እየተቀበልኩ አልፎ አልፎ እነብ ነበር። አሁን ግን ሐመር ስባ አስቀርታኝ እንደ ሳፈርባት አድርጋኛለች። እኔም ደንበኝነቴን ጠበቅ አድርጌ ይገፍ መውጣቴን በጉጉት እጠብቃለሁ እናፍቃለሁ። በተለይ ከቅርብ ጊዜ ወዲህ የምታወቧቸው ጽሑፎች በጣም ያስደስቱኛል። ወደ ሰዎች ማገበራዊ ሕይወትና ወደ ችግሮቻችን መቅረብ ጀምራለች። ስለኤድስ ፣ ስለድህነታችን፣ ስለጭንቀታችን መፍትሔውን እየነገረችን ስለሆነ ሐመር ወደ እኛ ቀርባለች ያሰኛል።


/ምሥራቅ - ድሬዳዋ/

ለሚረገሙት...

በሰባተኛ ዓመት ቁጥር 4 እትማችሁ በዓምደ ወራዙት ስር «መንፈሳዊነት ነፃ ለመሆን ከመፈለግ ጋር ሲከራከር»፣ በማገባሩ

መልእክት ስር «ክርስቲያኖች አገራቸውን ከድንገት የማላቀቅ ኃላፊነት አላባቸው» በሚሉ ዐበይት ርዕሶች ዙሪያ ያስነበባችሁን ቁም ነገሮች ብዙዎችን ከሰንፍና እንቅልፍ የሚቀሰቅሱ ደውሎች ናቸው። ትውልዱ የሰይጣንን ባርነት «ነፃነት» በእግዚአብሔር ያለን ነፃነት ደግሞ «ባርነት» እያለ ባለበት ጊዜ ስለ ሀገር መቆርቆር ወግ አጥባቂነት በሆነበት ዘመን ያስተላለፋችሁት መልእክት ሁል ጊዜ ትውልዱን መርገም ለሚቀናቸውና ጨለማ ብቻ ለሚታያቸው አብነት የሚሆኑ ትምህርቶች ናቸው። በዚህ ቀጥሎ።

ባህሩ ማንደረፍሮ /አሰላ/



አዲስ ዓመት መግቢያ ላይ ሰንቃታ የላካችንትን 7ኛ ዓመት ቁጥር 4 እትም አንብቤ ብዙ ትምህርት አግንቼ ባታለሁ። ዓምዶቹ በኔ «ሚዛን» ማበላለጥ በማልችልበት ሁኔታ መሠረታዊ ፆቃዎች ለሁሉም የቤተሰብና የኅብረተሰብ ደረጃ የሚያማክሉ ናቸው። ታዲያ መጽሐፍትን ገዝቼ ሳነብ በቸልተኝነቴ ደባርቆች የቀደሙኝን (ስለ«መሪ ጌታ» እንቁ ባሕርይ) በ«ክእን ባብያን ለአንባቢያን» ዓምድ ሳነብ እጅግ ራሴን ወቀስኩ። እኔም በጊዜው ቢያንስ ለእናንተ አላሳወኩኝምና። ደባርቆች የጠቆሟችሁና ስሙን እየቀያየረ የጥፋት ሥራን የሚሠራው ግለሰብ እኔንም አጋጥሞኛል።

እኔ የምሠራበት ድርጅት ባለፈው መስከረም ሁለት 1992 ዓ.ም የሠራተኞች መገናኛ ልዩ መርሐ ግብር አዘጋጅቶ ነበር። በዚያ ላይ ፕሮቴስታንቶችና የተዋሕዶ ቤተክርስቲያን ልጆች ተሳትፈን ነበር። ፕሮግራም መሪው የዛሬው መምህራችን ከተዋሕዶ ቤተክርስቲያን የመጣው መሪ ሆኖ ስንቁ ባሕርይ ነው ብሎ አስተዋወቀ። «መሪ ጌታ»ም ነጠላ ከአንዱ ተዋሕዶ ለበሰ። ከዚያም ሰማንያ አሃዱ መጽሐፍ አወጣና «ይህን መጽሐፍ በመጠ

ቀሚ ቅር እንዳትሰኙ፣ እኛ ሌሎች መጽሐፍትን እንጨምር እንጂ በገጽና ቋንቋ ትክለኛ ክፍፍቱ ጋር ተመሳሳይ ነው» አለና ነገሩን ገፋ «አድርጎ ሰማንያ አሃዱው እንደማይጠቅም በእርግጠኝነት ተናገረ። «ትምህርቱ» ቀጠለ። ስለንስሐ ላስተምር አለና እጅግ ለመስማት በሚከብድ ሁኔታ አባቶችን ተሳደበ። ወደ ደግማውም ገባና ኑፋቄውን ሊናገር ሞከረ። ግን አላስጨረሰ ነውም። በዚያ ሁኔታ ጉባኤው ከተበተነ በኋላ ያንን መሪ ጌታ ነኝ ባይ መናገሩት አሁን የት ነውም ታገለግለው? አልኩት። ደብረ ማርቆስ ነው አለኝ። የተወሰነ አድራሻን ስጠኝ ብለው ያንተን ስጠኝ እኔ እጽፍልሃለሁ ብሎ እንቢ አለኝ። ስለዚህ ሐመሮች የደባርቆች ጥቆማ ትኩረትን ያሻልና ግእዝ ተናጋሪ መናገሪያ ትንም እንዋጋ ዘንድ እንትጋ እላለሁ።

ገብረ ኢየሱስ /ደብረ ታቦር/




በሐመር መጽሐት 7ኛ ዓመት ቁጥር 4 ጊምቢ (ወለጋ) የሚገኙት አቶ ኃይሉ ኢየሱ የሰጡት ጥቆማ እውነት ይሁን ሐሰት እግዚአብሔር ይወቀው። ሆኖም ችግሩን በአካባቢው ከሚገኙትና ከሚመለከታቸው ጋር በመወያየት ሞግታት ነበረባቸው። በዚህም የተነሳ የተለየ ዓላማ ያላቸው አሰመስሷል። ሐመር መጽሐትና ስምዐ ጽድቅ ጋዜጣን ማን እንደሚያሳትም ሳያውቁ ማኅበረ ቅዱሳንን እጠራጠራችኋለሁ ማለት ያለማወቅ ነውና እግዚአብሔር ይቅር ይበላቸው። ማኅበረ ቅዱሳን መናገሩን እየተከታተለ የሚያጋልጥ ለዚህም እንደምሳሌ ሐመር መጽሐት 6ኛ ዓመት ቁጥር 2 «የማይታወቅ የተሰወረ የማይገለጥ የተከደነ ነገር የለም» የሚለውን ቢያነቡ እጃቸውን በማጎበሩ ላይ ባልቀሰሩ ነበር። እግዚአብሔር አስተዋይ ልቡና ይሰጠን።

ኃይሉ ኢየሱስ አለላኝ (ቀራንዮ)

በፈቀደው ሰዓት ቀርቧል

ሐመሮች በ7ኛ ዓመት ቁጥር 4 ላይ ከሰይጣን ጋር የተደረገ ቋ ምልልስ ፣ቦታህ የት ነው? ፣እኩል ናችሁ ሲል ከጉኑ ፈጠራት በሚሉት ርዕሶች ላይ የወጡት ጽሑፎች ለሕይወታችን በጣም ጠቃሚ ሆነው አግኝቻቸዋለሁ። እግዚአብሔር በጸሐፊዎቹ ላይ አድሮ ሕይወታችንን ስለሚሰጠው ምስጋና ይገባል። በተለይ እኩልናቸሁ ሲል... በሚለው ርዕስ ስር የሐዋርያው ቅዱስ ጳውሎስን መልእክትና የጽሑፉ አዘጋጅ በመጨረሻ ላይ የሰጡት ትንተና በሰንበት ት/ቤቶች አካባቢ ከዚህ በፊት ሲነሡ ለነበሩት (ሴቶች ያስተምሩ አያስተምሩ) አለመግባባቶች ግልጽ የሆነ ማብራሪያ ሰጥቷል። ነገር ግን ትንሽ ዘግባለሁ ያለ ይመስለኛል። ይኼ ጽሑፍ ቀደም ባሉት ዓመታት ወጥቶ ቢሆን ኖሮ በኮምፖዩተር ደ/ፋ/ቅ/ገ/ሰ/ ት/ቤት በተደጋጋሚ የተከሰተው ችግር በቀላሉ ይፈታ ነበር። እግዚአብሔር በፈቀደው ሰዓት ቀርቧልና የሦስቱንም ጽሑፍ አቅራቢዎች በእግዚአብሔር ስም አመስግኑልኝ።

መ/ር አበራ ተመስገን አጣዬ (ሰሜን ሸዋ)



ውድ የሐመር መጽሐት አዘጋጅች ዘወትርም ባይሆን መጽሐፍቱን ከሚያነቡ ሰዎች አንዱ ነኝ። ዛሬ ግን ዘለል ብዬ ልጽፎ ሞከርኩኝ። 7ኛ ዓመት ቁጥር 4 መጽሐታችሁ ካለሁበት ድረስ መጥታ የአዲሱን ዓመት ብሥራት አሰማችኝ። የልቧንም መሻት አጫወተኝ። የእኔንም ጤና ጉዳይ ግልፅ አድርጋ ነገረኝ። በእስር ቤት ውስጥ መጽናኛ ሆነችኝ። በምን እንዳወቀች አላውቅም በደመቀ ጽሑፎቿ «ወደ ሰማይ ተመልከት» አለችኝ። ቀሪ ስንታየሁን አመስግኑልኝ። በትምህርተ ሃይማኖት በአእምሮዬ የሚመላለሰውን ጥያቄ ልትመልስልኝ በቀጠሮ ተለያይተናል። «ሴቶች ለምን ሥልጣን ከሆነትን አይቀበሉም?» ለእሷም የምትመጣበት ኃይል ፣ለእኔም የምጠብቅበት ትዕግሥት እግዚአብሔር ይሰጠን። አማራ ተፈራ /ገሌ 17/

«የምነቅፍገህ ነገር አለኝ» ራዕ 2-4

ወርቅነሽ ቱፋ

መንፈሳዊነት በራሱ ትልቅ በረከት ነው። ሰው በእግዚአብሔር ጥላ በስጥ መኖሩ፣ ለዘላለም ሕይወት ዋስትና ማግኘቱ በሥጋም በነፍስም መባረኩ፣ ከምንም ነገር በላይ ነው። ዛሬ ዓለም ቀዳዳ ኪሱ ላይም ላለት ሲጨምር አጭር እጁ ላይ ደርሶለት ሲዘረጋ፣ ብርቱ እግሩ ላይ ሮጥለት ሲራመድ፣ ራሱ በመረጠው የሕይወት ጉዳይ ላይ ቆሞ በሚያንጉራጉርበት ሰዓት ከእግዚአብሔር ደጅ ተጠግቶ በሰላምና በደስታ መኖሩ ተልቅ ነገር ነው። መንፈሳዊ ሰው እንደልብሱ ልቡ የጠራ፣ አነጋገሩ፣ ክልበብሱ ያሚረ፣ ስለመልካም ሥራው ሌሎች የሚመሰክሩለት መሆን እንደሚገባው እውነት ነው።

መንፈሳዊነት ባለብዙ ፈርጅ አገልግሎት ነው። የራስን መንፈሳዊ ሕይወት ጠብቆ ከመጓዝ አንገሥቶ በአገልግሎት ፍሬ አፍርቶ ለሌሎች እስከመትረፍ ድረስ ከክርስቲያኖች ብዙ ይጠበቃል። መቼም ወደ ቤተክርስቲያን ስንመጣ ብዙ ነገሮች እናያለን። ተሳልሞ አጠር ያለች ጸሎቱን አድርሶ የሚመለሰውን፣ ሰዓባኩን ቀዳሹን፣ ማሪውን... ሁሉም በየደረጃው ያገለግላል። በረከት የሚያስገኝ ዋጋ ያለው የተቀደሰ ተግባር ነው። ስንቱ ያለ ነቀፋ ይጓዛል? ምን ያህሉ ስለእግዚአብሔርን ያስደስታል?

ዛሬ ዛሬ እንዲህ ዓይነት ሰዎች በዝተዋል። ክርስቲያኖች ናቸው። ዘወትር ወደ ቤተክርስቲያን በመሄዳቸው፣ በማስቀደሳቸው፣ በመጽማቸው ይለያሉ። የዚያን ያህል ደግሞ በቤታቸው፣ በአካባቢያቸው፣ በሥራ ቦታቸው... በዓመጸቸውና በክፋታቸው ይታወቃሉ። በኑሮአቸው ለሌሎች ብርሃን መሆን ሲገባቸው ጨለማ ሆነዋል። ጨውም ሆነው አልጫውን ዓለም ማጣፈጥ ሲኖርባቸው፣ መራርነታቸውን ገልጠዋል። ታዲያ እንዴት ነቀፋው ላይ መለከታቸው ይችላል?

የተቀሩት ደግሞ እንዲህ ናቸው። ክርስቲያኖች በስም። ለአንዲት ቀን እንኳን ቤተክርስቲያን ሄደው አያውቁም። ለመሄድም አስበው የሚያውቁ አይመስሉንም። ንስሐና ቅዱስ ቁር

ባን አይመለከታቸውም። ሌሎችን ለመንቀፍ ግን አያንሱም። አንደበታቸው ቤተክርስቲያን የሚሄዱትን፣ የሚያገለግሉትን ለመንቀፍ የሰላ ነው። ዓይናቸው ወደ ውስጥ ማየት አይችሉም። የራሳቸውን ትተው የሌሎችን በደል ማየት ይቀናቸዋል። ጣታቸውም ወደ ሌሎች መጠቆምን ለምድታል። ሁልጊዜም ነቃፊዎች። በሌሎች ላይ ፈራጆች ናቸው።

ሌሎችም አሉ። በመንፈሳዊ ሕይወታቸው የበረቱ ናቸው የሚባሉ መልካም አርአያነታቸውን ልንይዝላቸው የሚያስፈልግ፣ በቤቱ ለአገልግሎት ሲተጉ የሚታዩ፣ ሲያስተምሩ የብዙዎችን ልብ ለንስሐ የሚያዘጋጁ፣ ሲመክሩ የተሰበረን ልብ የሚጠግኑ፣ ሲገስጹ፣ ሲዘምሩ... የሚግርኩ፣ ብዙዎችን ከእሳት፣ ከከፋው ዓለም ጉትተው ያወጡ። ነገር ግን የሚነቀፍባቸው ነገር አለባቸው።

ለመሆኑ የሆላችንም ነቀፋችን ምንድነው? እግዚአብሔር በቸርነቱ ለቤቱ ያበቃን ለአገልግሎት ታግኝ አድርጎ የሾመን፣ እንደመጀመሪያው ጊዜያችን መሆን አላቃተንም? ፍቅራችንን ቀንሰን በእግዚአብሔር ምሕረት ላይ ተረማ ምደን በመንፈሳዊ ካባ ተሸፍንን ግን መንፈሳዊ ሳንሆን እየኖርን አይደለም? መንፈሳዊነቱን ጭራሽ ጫፉም ያልደረስን አንመስልም? በአምላክ ቸርነት ብቻ ያለን አለን? ስሙ ብቻ ተርፎን አንድ ቦታ ቁጭ ብለን መምሸት መጋቱን እንናፍቃለን?

አልሰማንም አዎን ላን ሰማ እንችላለን። አላየንም ላናይም እንችላለን። በእርግጥ ልክ ነው ፀውቃለሁ ባይነታችን፣ መኮራላችን፣ ለማየትም አለመፈለጋችን ዓይናችንን ጋርዶት ከእግዚአብሔር ውጭ የሆነውን ነገር መለማ መጻፍን አልፎም እንደ ነፃነታችን አድርገን መቁጠራችን ጆሮ አችንን ደፍኖት በየት እንስማ? ለማየታችንም ሆነ ለመስማታችን ጊዜ አልሰጠንም። ቁጭ ብለንም አላሰብንም። ግን ነቀፋ አለብን።

ቅዱስ ጴጥሮስ በ1ኛ መልእክቱ 5፥3 ላይ «ለመንጋው ሁሉ ምሳሌ ሁኑ» ያለው ቃል ተረት ሆኖብን በእግዚአብሔር ቤት ያለን «ክቡር» ሰዎች በስም መን

ፈላጊነት ብቻ ተለብጠን ውስጠ ባዶ፣ ቆይ ምንም የማይታይበት ሕይወት ይዘን ላያችን ብቻ አምሮ እንጓዛለን።

በቤተክርስቲያን ለማስቀደስ የመጡ ምእመናን፣ ወደ ሰንበት ት/ቤት የሚመጡ ወጣቶች በማኅበር በተለያዩ መንፈሳዊ ጉባኤያት ላይ የሚመጡ ሰዎች በዚያ ቦታ የሚያዩት ሰው አመለካከት፣ አስተሳሰብ፣ አነጋገር እና አለባበስ ዓለማውያን ከሚባሉት ጋር አንድ ይሆን ባቸውና እንዴት ብለው ወደ መጠየቅ ይገባሉ። ፍጹምና መልካም ነገርን ጠብቀው ይመጡና ጥቂትና የማይሆን ነገር ሲመለከቱ ደንብረው ከቤተ ክርስቲያን የሚሸሹትም ጥቂቶች አይደሉም።

ከሁሉ የሚገርመው ሰዎች ይህንን መሰሉን ሰው መንፈሳዊ ነው ብለው አለመቅረባቸውና ሥጋዊ ነው ብለውም አለመራቃቸው ነው። መልካምነቱን ሽተው መጥተው መጥፎ ነገርን ነቅፈው ለት ከሚርቁት የሚበዙት የእርሱን እኩይ ምግባር እንደትክክለኛ ነገር ተቀብለው እነርሱም ነገ ለሌላው አርአያ ሊሆኑ ሲለማ መጹት የሚታዩት ናቸው።

በመጀመሪያ ላይ በቃልም በኑሮም የመሰከርንላቸው ወንድሞቻችንና እጎቶቻችን እንደተገራ ፈረስ አንገታቸውን ደፍተው ሲያገለግሉ የነበሩ በሌላ ጊዜ የዚያ ግለባጭ ሆነው እናገኛቸዋለን። የት ይደረጋል ያሉት ጥጃ ቁራ ተገኝ እንደሚባለው አንዳንዴ በመንፈሳዊነቱ የምታውቁት ሰው እንደ ዚህ ነበር እንዴ የማውቀው? እስኪሉ ድረስ ሰውየውን በትክክል ማወቅምን የሚጠራጠሩበት አጋጣሚ ይኖራል። እንኳን በሕዝብ እግዚአብሔር መካከል በአሕዛብ መካከል ኑሮ አቸው መልካም እንዲሆን የታዘዙ ክርስቲያኖች በእግዚአብሔር ቤት የድፍረት ሥራና ንግግር ማድመጡና ማየቱ የተለመደ ነገር ሆኗል። ከሁሉ የሚገርመው ተመልካቹና ሰሚውም ተዋሕዶት እንደ መልካም ነገር ተቀብሎት ማለፉ ነው። ኃጢአት ሲሰነብት ጽድቅ ይመስላል እንደሚባለው። መዝሙር ለመዘመር መድረክ ላይ ሲወጣ ያየነውን መንፈሳዊ የሌሎችን ልብ ሲያሳዝን ቡድን ሲፈጥር፣ ጓደኛ ለጓደኛ ሲመራረጥ ማየቱ፣ ከአንዱ አፍ በረከት እና መርገም ሲወጣ መስማቱ፣ አድልዎን ልታይ ባይነቱን... ማየቱ የተለመደ ነገር እየሆነ

ስ በምን ይታወቃል? ቢሉ መግዳለዊት ማርያምን አትንከኝ ያለው ጌታ ለሐዋርያው ቶማስ ግን በመዳሰሱ ይታወቃል። ዮሐ. 20፥ 27።

በተጨማሪም በወንጌላዊ ማቴዎስ የተገለጠልንን ሁኔታ እና መጣለን። የጌታችንን መቃብር በዕለተ እሑድ ለማየት ሂደው በዚያ ለነበሩት ሰዎች መልእክት እግዚአብሔር የትንሣኤውን ዜና ነገራቸው። «ከሙታን ተነሣ እነሆም ወደ ገሊላ ይቀድማችኋል፤ በዚያም ታዩታላችሁ ብላችሁ ለደቀመዛሙርቱ ንገሯቸው» አላቸው። መልእክት ወደ ገሊላ እንዲሄዱ ያለው ደቀመዛሙርቱን እንጂ ሴቶቹንም አይጨምርም። ሴቶቹንም የዜናውን ብሥራት ለደቀመዛሙርቱ ለማድረስ እየሄዱ ሳሉ በመንገድ ጌታችን ራሱ ተገለጠላቸው ና «አትፍሩ ሄዳችሁ ወደ ገሊላ እንዲሄዱ ለወንድሞቼ ተናገሩ በዚያም ያዩኛል» አላቸው።

ሴቶቹም በታዘዙት መሠረት ሂደት ለደቀመዛሙርቱ ነገሯቸው። ደቀመዛሙርቱም ወደ ገሊላ ሄደው ጌታን አገኙት። ጌታችንም «እንግዲህ ሂደት አሕዛብን ሁሉ በአብ በወልድና በመንፈስ ቅዱስ እያጠመቃችኋቸው ያዘዘኋችሁትንም ሁሉ እንዲጠብቁ እያስተማራችኋቸው ደቀመዛሙርቱ አድርጓቸው» አላቸው ማቴ. 28፥1-19።

ከዚህ የመጽሐፍ ክፍል ሁለት ነጥቦች ላይ እናተኩራለን። እነርሱም ወደ ገሊላ እንዲሄዱ የተጠሩት ወንዶች ደቀ መዛሙርቱ ብቻ መሆናቸውን። መልእክትም ለሴቶች የነገራቸው ደቀመዛሙርቱ ብቻ ወደ ገሊላ እንዲሄዱ ሲሆን ጌታችንም ለሴቶቹ የነገራቸው ያንኑ ነው። አንዲያውም «ወንድሞቼ» በማለት ወንዶቹ ብቻ የተጠሩ መሆናቸውን እንረዳለን።

2. ደቀመዛሙርቱ ወደ ገሊላ ከሄዱ በኋላ ከጌታችን የተሰጣቸው ሥልጣን አለ። ይህም የሰው ልጆችን ሁሉ በአብ፤ በወልድና በመንፈስ ቅዱስ ስም ማጥመቅ ነው። ይህ ደግሞ የክህነት ሥራ ነው።

አንደኛው ሥልጣን ከህ ነት የሚሰጣቸው ቢሆን ኖሮ «ወንድሞቼን» ብሎ ደቀመዛሙርቱን ብቻ እንዲጠሩ ባደረገ ነበር። «ወንድሞቼን ወደ ገሊላ እንዲሄዱ ንገሯቸው» ከማለት ይልቅ ወደገሊላ ሴቶች አብራችሁ ሂዱ ባለ ነበር። ነገር ግን ሥልጣኑን የሰጠው በገሊላ በሌላ-በት ለወንዶች ብቻ መሆኑ በራሱ ሴቶች ሥልጣን ከህነት እንደማይሰጣቸው ያጠይቃል።

ኋላም በእነቅዱስ ጳውሎስ ዘመን አንድም የሴት ክህን አልተነሣችም ወይም አልነበረችም። እንዲያውም ቅዱስ ጳውሎስ ስለ ሲ

መተ ካህናት ሲናገር እንዲህ ብሏል። «እንግዲህ ኤ ጳጳስ እንዲህ ሊሆን ይገባል፤ የማይነቀፍ፣ የአንዲት ሚስት ባል፣ ልክኛ፣ ራሱን የሚገዛ፣ እንደ ሚገባው የሚሠራ፣ እንግዳ ተቀባይ፣ ለማስተማር የሚበቃ፣ የማይሰክር የማይጨቃጨቅ ...» 1ጢሞ. 3፥2-3፣ ተቶ1፥6።

ከዚህ እንደምንረዳው ሐዋርያው በወንድ አንቀጽ የተናገረ ሲሆን በተጨማሪም «የአንዲት ሚስት ባል» ማለቱ ሥልጣን ከህ ነት ለወንድ ብቻ የሚሰጥ መሆኑን መረዳት ይቻላል። ለሴት ቢፈቀድ ኖሮ «የአንድ ባል ሚስት» ባለ ነበር። ሐዋርያት ለመጀመሪያ ጊዜ ሰባቱን ዲያቆናት ሲሾሙ የሾሙት ወንዶቹን ብቻ ነው። ዮሐ. 6፥ 5-6። ከአሥራ ሁለቱ መካከል በጉደለው በይሁዳ ምትክ ለመተካት በተደረገው ምርጫ ውስጥ ምርጫው የተካሄደው ከወንዶች መካከል እንጂ ከሴቶች ጭምር አልነበረም። ዮሐ. 1፥22-26። ኋላም ሥልጣን ከህነት እየተቀበሉ ወደ አገልግሎት የተሰማሩት ወንዶች ናቸው። ዮሐ. 13፥13።

በዚህ ሁኔታ ብንመለከት በአጠቃላይ በመጽሐፍ ቅዱስ ውስጥ አንድም ስፍራ ከህነት ለሴቶች እንዳልተሰጠ እናያለን። በዘመነ ብሉይም ሆነ በዘመነ ሐዲስ እንዲህ ያለው ነገር አልተፈቀደም። ስለሆነም በክርስትና ታሪክ የሴት ክህን አልነበረችም፤ ወደፊትም አትኖርም። «ከተመሠረተ በቀር ማንም ሌላ መሠረት ለመሠርት አይችልምና» 1ቆሮ 3፥11

አንደኛው ከክህነት አገልግሎት ወጭ በተለያዩ የአገልግሎት ዘርፎች እንደወንዶች ሁሉ እኩል ይሳተፉ እንደነበር መጽሐፍ ቅዱስን አስረጅ አድርገን ባለፈው እትማችን ተመልክተናል። ከነበረው የትምክርተኝ ስምምነት ከቅዱሳንም... ወዘተ መካከል ሴቶችም እንዳሉ ተረድተናል። ይሁን እንጂ በሥልጣን ክህነት ማለትም በቤተ መቅደስ /በቅድስተ ቅዱሳን/ አገልግሎት፤ ሥጋወደሙን በመፈተት፤ ሥጢራተ ቤተክርስቲያንን በመፈጸም ደረጃ ግን አንድ ጊዜም ስማቸው አልተጠቀሰም።

በእርግጥ በሥርዓተ ቤተክርስቲያን ዲያቆናት የምት ባልሴት አለች። የአገልግሎት ድርሻ የምን በጊዜ ቅዳሴም ሆነ በሌሎች ተመሳሳይ ሥርዓቶች ላይ ታዳሚ የሆኑ አንደኛውን በየማዕዘራቸው ማቆም ወይም ማሰማራት ነው። ሴቶች ጉዳይ ለማስፈጸም ወደ ካህናት ሲመጡ ታቀርባለች። በተጨማሪም ማይ ትቀዳለች፤ የግብር ስንዴ ትሰ

ይማለች። ከዚያም ለዲያቆኑ ታስረክባለች።

ስለ ዲያቆናት ሴት ሐዋርያው ቅዱስ ጳውሎስ እንዲህ ብሏል። «ባላቴት ከመገገብ ብትጻፍ ዕድሜዋ ከስድሳ ዓመት እንዳያንስ የአንድም ባልሚስት የነበረች እንድትሆን ያስፈልጋል ፣ ልጆች በማሳደግ እንግዳችንም በመቀበል የቅዱሳንንም እገርች በማጠብ የተጨነቁትንም በመርዳት በጉንም ሥራ ሁሉ በመከተል፣ ይህን መልካም ሥራ በማድረግ የተመሰከረላት ልትሆን ይገባል» 1ጢሞ. 5፥9-10። ፍትሐ ነገሥትም ኤጲስ ቆጶስ ንጹሐችን ሴቶች መርጦ ሴቶችን ለማገልገል ዲቆናን ይሾማቸው። ሴቶች ስለሚያሻቸው ነገር በጠሩ ጊዜ ከዲያቆናት በቀር ዲያቆንን ወደ ሴቶች ቤት ሊልክ አይገባምና። ስለዚህና ጳጳሮችም ስለ ሚያጠምቁት ሴት ሰውነቷን ሜርን ትቀባ ዘንድ ነው» ይላል። እንዲሁም «በቃል ብቻ እንጂ በአንብርተ እድ አይሾማቸው» ይላል። ፍትሐ ነገሥት አንቀጽ 7ቁ 256 ፣ አንቀጽ 8 ድስቅ 17። ከዚህ ባሻገር ግን ወደ መንበር ወይም ቅድስተ ቅዱሳን ገብታ የምትሰጠው አገልግሎት የለም።

ከዲያቆናት ሌላ የተመረጠች ሴት በቤተክርስቲያን ልዩ አገልግሎት የምትሰጥት ሁኔታ አለ። ይህች ሴትም ዓቃ ቤት ትባላለች። ዓቃቤት ለቤተ መቅደሱ አገልግሎት ማይ ትቀዳለች። በተጨማሪም የግብር ስንዴ ታሰና ዳለች።

ለአንደኛው ሥልጣን ክህነት ይሰጣቸው ቢባል እንኳ ከማይመቹ ተፈጥሯዊ ሁኔታዎች አንጻር ለአገልግሎት አመቺ አይሆኑም። ካህን ከሆነች በማንኛውም ወቅት እንዳስፈላጊነቱ ወደ ቤተ መቅደስ ገብታ ማገልገል /መቀደስ፤ ሥጋወደሙን መፈተት/ ሊኖርባት ነው። የወር አበባ ስምምነት ጊዜ ደግሞ እንደ የሁኔታው ይለያያል። አንዳንዴም አስደንጋጭ ሁኔታዎች ሲፈጠሩ ድንገት ደም የሚፈስስበት ጊዜ አለ። ታዲያ የወር አበባ የሚመጣበት ወቅት ምን ልታደርግ ትችላለች? በወር አበባ ወቅት ቀርቶ የሚያዥ ወይም የሚደማ ሰውነት ይዞ ወደ ቤተ መቅደስ መግባት እንኳ አይፈቀድምና። ይህ ደግሞ ለሴቶች ብቻ ሳይሆን ለወንዶችም ጭምር ነው።

በተመሳሳይም በእርግዝና እና በወለድ ወቅት ለማገልገል ትቸገራለች ማለት ነው። ሴቶች በእርግዝና ወራት የተለያዩ ስሜቶች ይፈራረቁባቸዋል። ይህም የበሉት በሆዳቸው ካለመርጋት ጀምሮ ሌሎች «የሕመም» ስሜቶችን

ብር የማታውቅ መሆኑን ስለሚያውቅ የተናገራት ቋ ግን ከሦስቱ አካል አንዱ አካል በሆነው በመን ፊስ ቅዱስ ግብር /ሥራ/ የሚከናወን መሆኑን ተናግሯል። ይህም አገላለጥ የሚያስረዳው እመቤታችን እና ትም ድንግልም መሆኗን ነው።

ሰው ወደ መቅደሱ አይገባበትም

ሕዝቅኤል ባየው ራእይ እንደገለጠው «ወደ መቅደሱ ማንም ሰው አይገባበትም። ምክንያቱም የእስራኤል አምላክ እግዚአብሔር ገብቶበታልና» ብሏል። ይህም በእመቤታችን ድንግል ማርያም ማኅፀን ፀን ያደረገው እግዚአብሔር ብቻ መሆኑና የድንግል ማርያም ማኅፀን ለእናቱ ብእሲ /ለሰው/ ማደሪያ እንደማይሆን መግለጹ ሲሆን ድንግል ማርያም ከአንድያ ልጇ ከአያሱስ ክርስቶስ ሌላ ለማንም በመወለድ እናት እንደማትሆን ሲናገር ነው።

እግዚአብሔር አምላክ አስቅድሞ በምሳሌ ሳይገልጥ በትንቢት ሳያናገር አማካኝ አድርጎ አልገለጠም። የእመቤታችንን ዐውደ ማግፀን በትንቢት አጥሯል። በብፅዓት ቀጥሯል። ተዘግቶ ይኑር ሰው አይገባበት የሚልም ዐዋጅ አናግሯል።

አንዳንድ ስለእመቤታችን ድንግል ማርያም በቂ ትምህርት የሌላቸውና በክህደት ተጠልፈው የወደቁ ሌሎች ልጆች እንደወለደች የሴፍም ለሚስትነት እንዳጫት ለመናገር ይሞክራሉ። ብዙዎች የተሰናከሉበትንም አነጋገር በማንሳት ለመጥቀስ ይሞክራሉ /ማቴ. 13+53/። ነገር ግን በሕዝቅኤል የተነገረው ማስጠንቀቂያ ግን ከእንደዚህ ዓይነት ስህተት የሚጠበቀን ይሆናል። የሴፍ ከቀደመ ሚስቱ የወለዳቸው ናቸውና ለጌታችን ወንድሞች እንቶች ተብለው ተጠፍ።

አለቋ ማን ?

በአለቃ ተመስሎ እንጀራን የሚበላ መድረኩን ታቅፎ ፊት ለፊት ይቀመጣል። ብርሃን በገባበት ምሥራቅ በር ገብቶ ከመቅደሱ ውጭ በመቀመጥ እንጀራ ከበላ በኋላ በገባበት በር ተመልሶ ይወጣል። የሚለው አነጋገር ሰምና ወርቅ የተላበሰ ምሥጢራዊ አነጋገር ነው። አለቋ በመጀመሪያ የሴፍ በምሥጢር ደግሞ መንፈስ ቅዱስን ያመለክታል።

አለቋ የሴፍን ያመለክታል

በአለቃ ተመስሎ በሕዝቅኤል ትንቢት የተነገረው የሴፍ ነው። አለቋ ፊት ለፊት መግባቱ

በድንቅ ተአምራት የድንግል ማርያም እጮኛ /ጠባቂ/ ሆኖ መመረጡን ከካህናት እጅ ድንግል ማርያምን መቀበሉን ያሳያል። የሴፍ ለድንግል ማርያም ጠባቂ እንዲሆን የተመረጠው በድንቅ ተአምራት ነው። ለዚህም ቤተክርስቲያን ትውፊታዊ ማስረጃዎችን ታቀርባለች።

1ኛ በዚያን ጊዜ ሚስቶቻቸው የሞቱባቸውን አረጋውያን በትር ሰብስበው በቤተመቅደስ ጸሎት ሲደረግበት የሴፍ በትር እንደ አርን በትር ለምልጣ መገኘቷ አንዱ ተአምራታዊ መገለጫ ነበር። የሴፍ በትር እንደ አርን በትር ለምልጣ መገኘቷ ለሁለት ምክንያት ነበር። በመጀመሪያ በነብዩ በአሳይያስ የተነገረው ትንቢት «ከእሴይ ሥር በትር ይወጣል» /ኢሳ.11+1-10/ የተባለው ዘመኑ እንደደረሰ ለማመልከት ሲሆን ሁለተኛው ከቤተአርን እንወደጣች ለማመልከት ነው።

2ኛ ዕጣ ቢጣጣሉ ዕጣው ለየሴፍ በመድረሱና

3ኛ ነጭ ርግብ አምጥተው ቢለቁ በራ በየሴፍ ላይ በማረፍ በአደባባይ እግዚአብሔር የሴፍን እንደመረጠው ካህናቱ ፀውቀው ከቤተመቅደስ ከወጣች በኋላ ሲጠብቁት አደራ መቀበሉን ነው።

ከመቅደሱ ውጭ ተቀምጦ አለቋ መብላቱ የሴፍ የተመረጠው ለአፍአዊ /ውጫዊ/ ሥራ መሆኑን ጠባቂነቱን ሲያመለክት በገባበት በር መውጣቱ ለታጨበት ሥራ እስከ ጊዜ ሞቱ መታመኑን ፀንቶ መኖሩን ያሳያል።

የሴፍ ለምን የድንግል ማርያም እጮኛ እንዲሆን ተመረጠ?

እግዚአብሔር አምላክ የሴፍን ለድንግል ማርያም እጮኛ እንዲሆን የመረጠው ስለሦስት ምክንያት ነው።

1ኛ ጽንሱን ከሥጋውያን ለመሰወር እግዚአብሔር አምላክ የሚያደርገውን ድንቅ ሥራ በሃይማኖት ሆነው ካልተመለከቱት በቀር በገላናቸው ለመቀበል ይከብዳቸዋልና ሥጋዊ አስተሳሰብ ላላቸው ይህንን ምሥጢር አልገለጸም። በመሆኑም ከአእምሮ በላይ የሚሆነውን ይህንን ድንቅ ምሥጢር በትኅትና ሊረዱ በሚችል አረጋዊ የሴፍ ድንግል ማርያም እንድትጠበቅ አደረገ። አረጋዊ የሴፍ ከንግድ ሥራው ሲመለስ ድንግል ማርያም እንደ

ፀነሰች አይቶ ቢያውቅ በልቦናው የእርሷን ንጽሕና ቅድስና ተረድቶ ያልተረዳውን ምሥጢር እግዚአብሔር እንዲገልጥለት በመማፀን በስውር ሊተዋት ሲያስብ የእግዚአብሔር መልአክ ሳይውል ሳያድር በመንፈስ ቅዱስ ግብር እንደፀነሰች በሕልም አስረዳው። የሴፍም መልአኩ እንደነገረው ሳይጠራጠር በሃይማኖት ተቀበለው።

2ኛ እርሷን ከውግረት ከመከራ ለማዳን ነው።

በኦሪት ሕግ መሠረት አንዲት ሴት ባል ሳይኖራት ፀንሳ ብትገኝ ተወግራ ትሙት የሚል ትእዛዝ ስለነበር እግዚአብሔር የሴፍን እጮኛ አድርጎ ሊሰጥ ምክንያት እንዳያገኘባት ለማድረግ ነው። ወንጌላዊው ይህንን ምሥጢር ሲያስረዳ የሴፍን እጮኛ እያለ ሲጠራው /ማቴ.1+20/ ጌታችንን ከወለደች በኋላ ግን ሕጻንና እናቱን ብሎ በመግለጥ የሴፍን ጠባቂነት አገልጥ ገልጸታል። ማቴ. 2+13+19/

3ኛ መከራዋ ብዙ ነውና እጮኛ አስመስሎ አጋዥ ረዳት ሞግዘት መስጠቱ ነው።

ከዚህም የተነሳ ድንግል ማርያም ወደ ግብጽ በተሰደደች ጊዜ የሴፍም አብር በመሰደድ የመከራዋ የችግሯ ተካፋይ ሆኗል። አለቋ ወደ መቅደሱ ሳይገባ ከውጭ ሆኖ አገልግሎትን ፈጽሞ መመለሱ የሚያሳየው አረጋዊ የሴፍ አማካኝ መቅደስ የምትሆን እመቤታችን ድንግል ማርያምን ማገልገሉን ነው።

አለቋ መንፈስ ቅዱስን ያመለክታል

ሕዝቅኤል ባየው ራእይ በአለቃ ተመስሎ የተነገረ በምሥጢር እግዚአብሔር መንፈስ ቅዱስን ለመግለጥ ነው። አማካኝ መቅደስ ከሦስቱ አካል ለአንዱ ማደሪያ የሆነች እመቤታችንን እግዚአብሔር መንፈስ ቅዱስ አጽንቶ አጽናቶ ይህ ታላቅ ምሥጢር ተፈጽሟልና። ወንጌላዊ ሉቃስም ይህንን ሲገልጥ «መንፈስ ቅዱስ በአንቺ ላይ ይመጣል፤ የልዑል ኃይልም ይጸልልሃል ስለዚህ ከአንቺ የሚወለደው ቅዱስ የእግዚአብሔር ልጅ ይባላል» ሉቃ.1+35። በማለት መልአኩ ቅዱስገብርኤል የተናገረውን ገልጸልናል።

ስለዚህ በአጠቃላይ ትንቢት ሕዝቅኤል 44+1-3 ያለው የድንግል ማርያም ዘላለማዊ ድንግልና ማስረጃ እንደሆነ በግልጽ ልንረዳው ያስፈልጋል።

ከባህሪ ስሜት

ከሙስ

የወንጌል አስተማሪና የሃይማኖት መምህር መስከረም 18 ቀን አረፉ። የእነሆም ቅዱስ ያባታቸው ስም ክርስቶስ ሞዓ የእናታቸው ስም ስነ ሕይወት ይባል ነበር። ሁለቱም ባልና ሚስቶች እግዚአብሔርን የሚፈሩ በሕገና በትእዛዙ ጸንተው የሚኖሩ ደጋግ ሰዎች ነበሩ።

ከዚህ በኋላ ይህን ሕፃን በፈቃድ አምላክ በብሥራተ መልአክ ወለዱት፤ ስሙንም ማዕቀብ እግዚአብላው ሰየሙት፤ ባደገም ጊዜ እንደጥንታዊው ልማድ ዳዊትን አስደገሙት። ከዚህም በኋላ የቤተክርስቲያንን መጻሕፍት ሁሉ፤ ብሉይ፣ ሐዲስ ሌሎችን አዋልድ መጻሕፍት ሁሉ አስተማሩት።

ከዚህ በኋላ የእናቱ ወንድም /አባ ዘካርያስ/ ወደ በነበሩበት የገርአልታ ገዳም ወሰዱት። አባ ዘካርያስ የእግዚአብሔር ጸጋ ያደረገበት ልጅ እንደሆነ ተረድቶ የምንኩስናውን ሥነ ሥርዓት አስተምሮ አመክሰው። እሱም በጾም በጸሎት፣ በስግደት ተወሰኖ ጽሑፍ እንደ በሬ፣ ቅኑት እንደ ገበሬ ሆኖ በልዩ ልዩ ትሩፋት ሲጋደልና በአጋንንት ሲፈተን ኖረ፤ ከገድሉም ጽናት የተነሣ የገዳሙ መካከላት፤ ሽማግሌዎቹ ሁሉ እስኪያደንቁ ድረስ ይመሰገን ነበር።

እሱም ከጥቂት ቀን በኋላ ዲቁና ተሾሞ እንደሊቀ ዲያቆናት እስጢፋኖስ በቅን ሲያገለግል ቆየ። ጌታችን ኢየሱስ ክርስቶስ ከሚካኤልና ከገብርኤል ጋራ ተገልጦ መጥቶ ባረከው። ቀጥሎም ወዳጅ አውስጣቴዎስ ሆይ እኔ ከእናትህ ማኅፀን ጀምሮ መረጥሁህ፤ ከኢትዮጵያ እስከ አርማንያ ድረስ ከብዙዎች ሕዝብ መምህር ሐዋርያ አደረኩህ። እንግዲህ ያለፍርሃትና ያለ ድንጋጤ ወንጌልን ትሰብሰቡህ። አንተን የሰማ እኔን ሰማ። አንተን እምቢ ያለ እኔን እምቢ አለ ብሎ ከተናገረ በኋላ ወደ ሰማይ አረገ። ከዚህም በኋላ አባ ኤዎስጣቴዎስ ወደ ጳጳሱ ሄዶ ቅስና

ተሾመ። ቀጥሎም ወንጌልን ማስተማር ጀመረ። ሕዝቡም እየተሰበሰቡ ስብከቱን እየሰሙና እየመነኩሱ ደቀ መዛሙርት ሆኑት። ከእነዚያም የሚበልጠው የመጀመሪያው ትልቁ የመንፈስ ቅዱስ ልጅ አባ አብሳዲ፣ እያስተማረ ብዙዎችን ከክህደታቸውና ከክፋታቸው ክርስቶስን ወደ ማመን መለሳቸው። አዎስጣቴዎስ በግብጽ ቆይታው እንዲከበርና በዓላትም እንዲከበር እንዳደረጉ ገድሎ ያስረዳል። እሱም ከሐዋርያት ሕግና ሥርዓት ሳይወጣ ቀኝ ግራ ሳይል ፀንቶ ኖረ።

ኤዎስጣቴዎስም ሁለት ጊዜ ኢየሩሳሌም ሄዶ ተሳልፎ ተመልሷል። ከዚህም በኋላ እግዚአብሔር ልዩ ልዩ የታምራት ሥራ አድርጎታል። ይኸውም ዕውር በማብራት፣ ለምፅ በማንገት፣ ጉባጣ በማቅናት፣ ሕመምተኞችን በመፈወስ፣ አጋንንትን በማውጣት ይህን በመሰለው ነው። ከዚህም በኋላ ጊዜ ኢየሩሳሌም ለመሔድ ስላሰበ መነኮሳቱን ሁሉ ሰብስቦ አደራ የመነኮሳትን ሕግና ሥርዓት ጠብቁ ቀላል አታድርጉት ብሎ መክፎ በመጨረሻ እንዲህ አለ። ይኸው መንፈሳዊው የመጀመሪያ ልጅ አብሳዲ አበምኔት ይሁናችሁ» ብሎ ወደ አባቶቹ ሄዶ ነገረ ሃይማኖትን ለመረዳት በ1337 ዓ.ም. ወደ ግብፅ ወረደ። ከዚያም ከአባብን ያም /በ1327-1339/ ተገናኝቶና ተባርኮ ስለሃይማኖትም ጉዳይ ተነጋግሮ፣ ከግብፅ ተነሥቶ ወደ ኢየሩሳሌም ወረደ።

ከዚያም ቅዱሳት በታዎችን ተሳልፎ፣ በዮርዳኖስ ተጠምቆ ተመልሶ ወደ አርማንያ ገዛውን ቀጠለ። ከገሊላ ባሕር ደርሶ የመርከብ ቀዛፊዎቹን እባካችሁ አሻግሩኝ ቢላቸው ገንዘብ አምጣብለው እምቢ አሉት። በዚህም ጊዜ የለበሰውን የዳባ ዓፅፍ አውልቆ ከባሕሩ ላይ ጥሎ ወወገረ ዓፅፍ ውስተ ባሕር ይላል። በሥላሴ ስም በትዕምርተ መስቀል፣ ባርኮ ዘሎ ከዓፅፍ ላይ ተቀመጠ በትተማሪዎቹም አብረው ተቀመጡ።

አራት መላእክት እንደቀዛፊ ሆነው ጌታም እንደመርከቡ አለቃ ፦ አላፊ ሆኖ አይዟችሁ አትፍሩ እያለ ከማዕበሉና ከሞገዱ የበረታታቸውና የዕናናቸው ነበር። ነገር ግን እሱ ልጆቹ ሆይ ከቂም በቀል ከክፋትና ከተንኮል ተጠበቁ። በልባችሁ ቂም በቀል አትያዙ። እያለ መከራቸው።

ነገር ግን ከእናንተ መካከል አንዱ ከባሕር ሠጥሞ ይጠፋል። አላቸውን ወዲያው ነገሩ ከአፋ ተናግሮ ሳይፈጽም ከተማሪዎች መካከል አንዱ በቅኔ ቤት ስሙን የማነ ብርሃን ይሉታል። ከዓፅፍ ውስጥ ሾልኮ ወድቆ ከባሕር ገብቶ ሰጥሞ ቀረ። ይኸንንም ተማሪ እስመ ኮነ ልቡ መዝገቡ ቂም ወበቀለ የቂም፣ የበቀል፣ የክፋትን የተንኮል መዝገብ ነበርና ይለዋል። ይለዋል።

አባ ኤዎስጣቴዎስም በፈቃድ እግዚአብሔር ባሕሩን ተሻግሮ አርማንያ አገር ደረሰ። ከዚያም ከአርሙኒ ሊቀ ጳጳሳት ተገናኝና በጣም ታላቅ ደስታ ተደሰተ። ሊቀ ጳጳሱም ደስ ብሎት በትጋት ያለቸልታ ተቀበለ ይላል። አባ ኤዎስጣቴዎስም ለአሥራ አራት ዓመታት የአረመንያን ሰዎች የሐዋርያትን ቀኖና የሲኖዶሱን ሥርዓት እያስተማራቸው ተቀመጠ። ከዚህም በኋላ ከዚህ ዓለም በሞት የሚለይበት ጊዜ በደረሰ ጊዜ ጌታችን ተገልጦ ስሙን ለሚጠራ ዝክሩን ለሚዘክር ገድሎን ለሚጽፍ ቃል ኪዳን ሰጠው።

ከዚህ ዓለም በሞት ተለይቶ ባረፈ ጊዜ ጳጳሳትና ካህናት አጥበው ገንዘው በታላቅ ክብር በሰማዕቱ በቅዱስ መርምህናም ቤተክርስቲያን ቀበሩት። ዛሬን በዚያ አገር ስሙ የሚዘክርበት ቤተመቅደስ በዚያ አለ።

የጳድቁ በረከትና ረድኤት ከእኛ ጋር የኑር። አሜን ምንጭ- ትንግሌ፣ ቁጥር 96፣ 1978 ዓ.ም. Taddesse Tamrat Church And State in Ethiopia 1270-15-27-

- ምን ይህን ይውቃችሁ?
- ኢትዮጵያ በኢደስ ብቻ ከ840,000 ሕፃናት ወላጅ አልባ መሆናቸውን
 - በኢደስ ሳቢያ ወላጅ አልባ በሆኑ ሕፃናት ከዩጋንዳ ቀጥሎን ሁለተኛ መውጣታችንን
 - በቀጥታም ይሁን በተዘዋዋሪ ኢደስ ባስከተሰውና በሚያስከትሰው መዘዝ በአዲስ አበባ ብቻ በቀን 70 ሰው በሞት እንደሚረገፍ
 - 1 ሚሊዮን የሚሆኑ የዓለ ማችን ሕፃናት በኢደስ ቫይረስ መሰከሩትና 90 በመቶ የሚሆኑትም ከአፍሪካ መሆናቸውን በቫይረሱ ተጠቂዎች ብዛት ኢትዮጵያ ከደቡብ አፍሪካና ናይጄሪያ ቀጥሎ 3ኛ መሆኗን።

/የመጨረሻ ክፍል/

/ደምሴ ነጋሽ/
 የአንድ መምህራ የተለ መደ ጥያቄ ሰነባብቶ መጥቶ በጫረው ሃሳብ መነሻት «ቦታህ የት ነው?» በሚል መን ደርደሪያ ጥቂት ነጥቦችን ማውላቱ የሚዘነጋችሁ አይመስለኝም። በዚያ በመጀመሪያ ክፍል ወጊ /እኔ ወግ ብዋለሁ እናንተ ጽሑፍም ምንም ብት ላት ትችላላችሁ/ እግዚአብሔር ለሰው ስለሚሰጠው «ቦታ» አንሥቼ የልጅነትና የማገልገል ጸጋ «ቦታዎቻችን» መሆናቸውን፤ እንዲሁም ሰው ለራሱ ስለሚሰጠው «ቦታ» ለመመልከት ባደረሱት ሙከራ ሰው «ቦታውን» «የመምረጥ» ነፃነት እንዳለው ጠቅሻለሁ። ባለፍ ገደም ሻነሳቻው ነጥቦች ሁሉ የጽሑፋችንን አዝማች ጥያቄ እየጠየቅን ተገዝናል። ከጥቂት ምሳሌዎች ጋር መንፈሳዊ ያውያን በቤተሰባቸው ውስጥ የሚኖራቸውን «ቦታ» ም ለማሳየት ጥሪያለሁ። ይህ ሁሉ ሙከራ ይሳካ አይሳካ የምታውቁት አንባቢያን ናችሁ። እኔ ራሴ የገዛ ጽሑፊን ደግሜ ሳነበው ግን በጽሑፌ መግቢያ ላይ እንደጠቀስኩት የሚነድል ነገር አግኝቻለሁ። ለማንኛውም በተሻለ መንገድ የሚገልጸው እስክንገኝ አለያም እኔው እስከምመለስበት እንተተወድና ከቆ ምንበት እንቀጥል።

ለመሆኑ ሌሎች የሚሰጠውን «ቦታ» የሚወሰነው በምንድነው? ቀደም ብዬ እንደጠቀስኩት ሰዎች ስለእርስዎ የተለያዩ አመለካከት ሊኖራቸው ይችላል። ይህ ግምት ግን አብዛኛውን ጊዜ መነሻ ይኖረዋል። መነሻው ያለው ደግሞ እርስዎ ዘንድ ነው። እኛ ዘንድ ነው። ሌሎች ስለእርስዎ የሚኖራቸው ግምት ወይም የሚሰጡት «ቦታ» የሚወሰነው ከሁሉ አስቀድሞ እርስዎ ለራስዎ በሚሰጡት «ቦታ» ነው። ሰዎች ራሳቸውን የሚገልጹበት የተለያዩ መንገድ አላቸው። ስለራሳቸው ያላቸውን ግምትም እንዲህ በመናገርም በመሥራትም ይገልጹታል። «ቦታህ/የት የት ነው? ይሉ ነበር መምህራ።

ውድ አንባቢዬ እስኪ በጓደኞቻችን፤ በሥራ ባልደረባዎቻችንና በአካባቢዎ ያሉ ሰዎች የሚሰጡት «ቦታ» ምን እንደሆነ ራስዎን ይጠይቁ። ባለትዳር ከሆኑ የትዳር ጓደኛዎ ለእርስዎ የሚሰጡት

ቦታህ የት ነው?

ጡት «ቦታ» ምንድነው? ልጆቻችንና ወላጆቻችን የሚሰጡት «ቦታ»ስ? ጓደኞቻችን፤ ዘመዶቻችን የሚሰጡት «ቦታ» የት ነው? እውነት የሚናገር ሰው ስለእርስዎ ቢጠየቅ ምን ብሎ ይገልጻል? ይህንን? ከሰው ተግባር «ትኩሩት» ሥራውን አክባሪ፤ ቅን ፣ ሃይማኖቱን ጠባቂ፤ ተጠር አክባሪ፤ ግትር፤ የእኔ ሃሳብ ካልተፈጸመ ባይ፤ በትንሽ በትልቁ የሚቆጣ፤ አትንኩኝ ባይ፤ ራሱን ትክክለኛ የማይሳሳት አድርጎ የሚያቀርብ፤ በቀላሉ ተስፋ የሚቆርጥ፤ አንደበቱ ለማማረር የተሠራ የሚመስል፤ ሳያውቅ የሚከራከር፤ የሌሎችን ስህተት በማገላት የራሱን ትልቅነት መግለጽ የሚወድ፤ ተቺ፤ ትዕቢተኛ፤ ሐኪተኛ መናገር እንጂ መስማት የማይወድ ሁለት አፍ አንድ ጆሮ ያለው፤ ውሽታም... ወይስ ምን ብሎ ይገልጻል? ይህን? ኢዮብ ሲነሣ ትዕግሥቱ፤ አብርሃም ሲነሣ እምነቱ፤ ይስሐቅ ሲታወስ ታዛዥነቱ፤ ዮሴፍ ሲጠራ ታማኝነቱ፤ ይታሰባል። እርስዎ ሲታወሱ ሰዎች ምን ያስቡ ይሆን?

እስቲ ስለራስዎ የሚያስቡትን ቀስ ብለው ይንገኛሉ። አይዘዎት ምሥጢር አላወጣም።... ያሉኝን ሰምቻለሁ። ለማረጋገጥ ልድገምልዎት? ቅዱስ ጳውሎስ እንዳለው «ከአሸናፊዎች እንበልጣለን» በማለት በመንፈሳዊ ሕይወቴም ሆነ በሥጋዊ ኑሮዬ አሸናፊ እሆናለሁ፤ ብዙ ጥቅሮች አሉብኝ፤ ግን በእግዚአብሔር ረዳትነት አቅሜ የሚችለውን ሁሉ ከሠራሁ ውጤታማ እንደምሆን አምናለሁ፤ ልሳሳት የምችል፤ ብዙ ጊዜም የምሳሳት ሰው ነኝ። ይሁን እንጂ እርግጥኝን እቀበላለሁ፤ በተቻለኝ መጠንም ስህተቶቼን ላለመድገም እሞክራለሁ፤ ማንኛውም ሰው ቢያንስ በአንድ ነገር እንደሚበልጠኝ ዘንግቼ አላውቅም። ስለዚህ ከሌሎች የመማር ፍላጎት አለኝ፤ የምበልጣቸው ሰዎች እንዳሉ ሁሉ የሚበልጡኝም አሉ፤ መበለጤ ብዙም አይረብሽኝም ምክንያቱም ከሠራሁና የእግዚአብሔር ፈቃድ ከሆነ የሚበልጡኝን ላይ መድረስ ወይም

መብለጥ እንደምችል ዐው ቋሁ፤ ብማር ሊገባኝ የምችል ጥሩ ውጤት ማምጣት እንደማያቅተኝ አምናለሁ። ከማንም ሰው ጋር ቢያንስ መግባባት እችላለሁ» ነው ያሉኝ? «ማንንም ሰው አልጠላም፤ በሃሳብ ላንግባ ግን እንችላለን፤ በሰው ላይ ክፉ አስባለሁ እንዴ? አይ አሳስብም፤ የምችለውን ያህል ሌሎችን እረዳለሁ፤ በሥራዬ፤ በትምህርቴ፤ በቤተሰብ ሕይወቴ፤ በመንፈሳዊ ጉዞዬ ...ሁሉ ብናህ ተስፋ ያለኝ ሰው ነኝ። ጥሩ ባል/ሚስት፤ ጥሩ ወላጅ፤ ጥሩ ወንድም/እኅት፤ ጥሩ ልጅ፤ ጥሩ ጓደኛ፤ መልካም ኅረቤት፤ ታማኝ ምእመን... መሆን የምችል ወይም የሆንኩ ሰው ነኝ...» ነው ያሉኝ።

«ትንሽም ቢሆን ትልቅ ለአገሪና ለሕዝቤ ጠቃሚ ሥራ መሥራት እችላለሁ፤ ሰዎችን ስለማክብር ያከብሩኛል፤ ይወዳኛል፤ እዚህ ምድር የመጣሁበትና ክርስቲያን የሆንኩበት ግብ አለኝ፤ በመኖሪ ለውጥ ለማምጣት የምችል ሰው ነኝ፤ በእግዚአብሔር አምሳል የተፈጠርኩ፤ በደም የተዋጀሁ፤ ዘላለማዊ ክብር የተዘጋጀልኝ፤ እግዚአብሔርን ያህል ጌታ መንግሥተ ሰማያትን ያህል ቦታ... ያለኝ ፤ ብወደቅ የምነሣ ብርቅ የማልረሳ የእግዚአብሔር ልጅ ነኝ» ነው ያሉኝ?

ወይስ ... «ሰዎች የሚገቡኝ፤ የሚጠሉኝ ይመስለኛል፤ ሰው ሁሉ አውሬ ይመስለኛል። የ40 ቀን እድሌ ሆኖ የምፈልገው ነገር ሁሉ አይሳካልኝም፤ እግዚአብሔርም ረስቶኛል፤ እና አንድም ጠንካራ ጎን የለኝም፤ ወደዚህ ዓለም የመጣሁበት ምክንያትም አይገባኝም ፤ በማንኛውም ነገር ከእኔ የማይሻል ሰው የለም፤ ይህ ደግሞ ተስፋ ያስቆርጠኛል» ነው ያሉኝ? እርስዎ እንዲህ ነዎት?

«ሕይወት ትርጉሙ ቢሰናት፤ ሰውም ተስፋ የለሽ ፍጡር ነው፤ እኔም የምኖረው ለመሞት ነው... በቃ ይኸው ነው የሚታየኝ» ነው ያሉኝ? በቃ እንዲህ ነዎት?

«የሳዝናል ዕድለ ቢስ ነኝ፤ ጥሩ ባል/ሚስት መሆን የምችል አይመስለኝም፤ ባገባም የምፋታ ይመስለኛል፤ ጥሩ ልጆች ይኖሩኛል ብለህ ነው? እንጂ እፈራለሁ። ብማርም- አይገባኝም ፤ ባጠናም ለውጥ አላመጣም - ስለዚህ ለምን እማራለሁ? ብዙውን ጊዜ ለእኔ የሚሆን ሥራ ያለ አይመስለኝ፤ ቢኖርም ...እ...»

©

\$ % & ' (") ! " #